

उपायुक्त-सह-जिला दण्डाधिकारी का न्यायालय, बोकारो।

सरफेसी वाद सं०-05/2016

यूनाईटेड बैंक ऑफ इंडिया, बी०एस०सिटी इंडस्ट्रीयल इस्टेट ब्रांच

बनाम्

मेसर्स मनीष वस्त्रालय, प्रो० श्री सुरेन्द्र दास

—: आदेश :—

25.09.2018

प्राधिकृत पदाधिकारी, यूनाईटेड बैंक ऑफ इंडिया, बी०एस०सिटी इंडस्ट्रीयल इस्टेट ब्रांच, बोकारो द्वारा धारा 14 (1 and 2) OF THE SECURITISATION AND RECONSTRUCTION OF FINANCIAL ASSETS AND ENFORCEMENT OF SECURITY INTEREST ACT 2002 (SARFAESI) के तहत मेसर्स मनीष वस्त्रालय, प्रो० श्री सुरेन्द्र दास पिता श्री सत्यनारायण दास सा०-प्लॉट सं०-632, राजेन्द्र नगर, आर्य विहार मोड, बोकारो के विरुद्ध बैंक में गिरवी रखे गए सम्पत्ति/भूमि पर दखल-कब्जा प्राप्त करने के लिए आवेदन पत्र दाखिल किया गया है।

फलस्वरूप न्यायालय में उक्त एक्ट के तहत कार्रवाई प्रारंभ किया गया एवं सुनवाई हेतु तिथि निर्धारित करते हुए उभय पक्षों को अपना-अपना पक्ष रखने के लिए सूचित किया गया।

प्रथम पक्ष यूनाईटेड बैंक ऑफ इंडिया, बी०एस०सिटी इंडस्ट्रीयल इस्टेट ब्रांच, बोकारो की ओर से मुख्य प्रबंधक द्वारा उपस्थिति दर्ज की गई और अपना पक्ष रखा। उनके द्वारा कहा गया कि विपक्षी ने अपनी सम्पत्ति (Land and building bearing deed no. 6935 dated 28.06.2010, Khata no. 04 Thana no. 22, Plot no. 632 (new plot no. 1648), Mouza Hesabatu, Area 10 decimals and structures thereon) को गिरवी रखते हुए 19,95,000/—(उन्नीस लाख पनचानबे हजार) रुपये का बैंक से ऋण लिया गया था जिसे अब तक उनके द्वारा नहीं चुकाया गया है। उनके द्वारा ऋण की वापसी में अनियमितता बरती गई है, जिसके कारण ऋणकर्ता का खाता दिनांक-30.06.2016 को ही एन०पी०ए० हो गया है। ऋण की वापसी हेतु बैंक के द्वारा SARFAESI ACT-2002 के विभिन्न धाराओं के तहत नियमानुसार कार्रवाई के बावजूद भी विपक्षी की ओर से बकाया राशि की वापसी की दिशा में कोई पहल नहीं किया गया। अतः उन्होंने SARFAESI ACT-2002 की धारा 14 (1 and 2) के तहत विपक्षी की सम्पत्ति पर दखल-कब्जा प्राप्त करने में शांति व्यवस्था भंग नहीं हो इसके लिए उनके द्वारा पुलिस बल की माँग की गई है।

द्वितीय पक्ष की ओर से विद्वान अधिवक्ता द्वारा दलील दिया गया कि विपक्षी ने कपड़े की दुकान के लिए बैंक से ऋण लिया था। जिसकी सम्पूर्ण




राशि को उन्होंने कपड़े के व्यवसाय में लगा दिया। किन्तु उनका व्यवसाय नहीं चला और सारा पूँजी डूब गया। जिसके कारण उनकी आर्थिक स्थिति खराब हो गई है। विपक्षीगण अनुसूचित जाति के सदस्य हैं तथा अत्यन्त ही गरीब हैं। उनके द्वारा जिस भूमि को बैंक में गिरवी रखा गया है उसमें घर बना हुआ है जिसमें वह रहते हैं। उस घर के अलावा उनके पास और कोई दूसरा आवास नहीं है। विपक्षी के विद्वान अधिवक्ता के द्वारा यह भी कहा गया कि बैंक के द्वारा SARFAESI ACT-2002 की धारा-13(3ए) अनुपालन नहीं किया गया है तथा गिरवी रखे गए प्रश्नगत सम्पत्ति के स्वत्व विभाजन हेतु विपक्षी के भाई के द्वारा माननीय सब जज प्रथम बोकारो के न्यायालय में स्वत्व विभाजन वाद सं०-57/2016 दायर किया गया है। जो अभी विचारण हेतु लंबित है। अंत उनके अभिवक्ता के द्वारा वर्णित परिस्थिति के ध्यान में रखते हुए बैंक के आवेदन को खारिज करने का अनुरोध किया गया है।

दोनों पक्षों की दलील एवं अभिलेख में रांधारित कागजातों के अवलोकन से स्पष्ट है कि विपक्षी के द्वारा ऋण की राशि वापस करने के लिए अब तक कोई ठोस पहल नहीं किया गया और न ही उनके द्वारा अब तक ऐसा कोई आधार/साक्ष्य प्रस्तुत किया गया, जिससे प्रतीत हो कि उनके द्वारा ऋण की राशि वापस कर दी जाएगी। जहाँ तक गिरवी रखे गये प्रश्नगत सम्पत्ति के स्वत्व विभाजन वाद का मांगनीय सब जज प्रथम बोकारो के न्यायालय में लंबित रहने की बात है, इस SARFAESI ACT-2002 की धारा-14(1 एवं 2) से कोई संबंध नहीं रखता है। विपक्षी के दलील एवं लिखित जवाब उनके ऋण न चुकाने की मंशा को दर्शाती है।

वर्णित परिस्थिति में SARFAESI ACT 2002 की धारा 14(1 एवं 2) निहित प्रावधानों के तहत यूनाईटेड बैंक ऑफ इंडिया, बी०एस०सिटी इंडस्ट्रीयल इस्टेट ब्रांच, बोकारो द्वारा किए गए अनुरोध पर प्रश्नगत सम्पत्ति/भूमि पर दखल-कब्जा प्राप्त करने के क्रम में शांति भंग न हो इसके लिए विधि-व्यवस्था संधारण हेतु पुलिस अधीक्षक, बोकारो एवं अनुमण्डल पदाधिकारी, चास आवश्यक कार्रवाई करना सुनिश्चित करेंगे।

तदनुसार संबंधित को सूचित करें।

लेखापित एवं संशोधित।


उपायुक्त-सह-जिला दण्डाधिकारी
बोकारो।


उपायुक्त-सह-जिला दण्डाधिकारी
बोकारो।